

6 ta' Mejju, 1955

Imħallfin :

Is-S.T.O. Sir L. A. Camilleri, Kt., LL.D., *President*;
Onor. Dr. A. J. Montanaro Gauci, C.B.E., LL.D.;
Chev. Onor. Dr. W. Harding, B.Litt., LL.D.

Avukat Dr. Carmelo Zammit ne. versus Rosina Falzon et.

Kummerċjant — Mara — Hanut — Liċenza

Il-kwistjoni jekk il-kummerċ li teżerċita l-mara miżżeġġa huwieg publiku u notorju, b'mod li għandu jiġi preżunt il-kunsens tar-rajel li ma jkunx oppożta ruħu uormalment kif trid il-liġi għal dak l-eżerċizzju, hija kwistjoni ta' fatt, u kwindi rimessa għall-apprezzament tal-Qorti.

Fil-każ preżenti, kuntrarjament għal dak li deher lill-Ewwel Qorti, il-Qorti ta' l-Appell żammiet u gatgħet illi mill-provi kien hemm biżżeġġed b'ieq jiġi ritenut li kienet tirriżulta b'mod soddisfaċenti l-kwalità ta' mara kummerċjanta fil-konvenuta.

Il-mara li teżerċita hanut fl-interess esklużiv tagħha u bil-kunsens ta' żewġha hija kummerċjanta, avvolġa l-liċenza tal-hanut minnha użerċit tkun f'isem hoddiehor.

Il-Qorti: — Rat l-attur ta' citazzjoni quddiem il-Qorti tal-Kummeré, li bih l-attur nomine, wara li ppremetta illi l-imsemmija Francesca Mifsud xi xhur ilu silfet "brevi manu" lill-konvenuta somma ta' £100 u, non ostanti li l-konvenuti ġew imsejhin biex iħallsu lillu nomine dik is-somma ta' flus, huma naqsa jħallsuha; talab illi l-istess konvenuti jiġu kundannati jħallsu lillu, fil-kwalità tiegħu premessa, l-imsemmija somma ta' £100, jew somma oħra verjuri li tirriżulta dovuta, bl-interessi kummerċjali u bl-ispejjeż;

Omissis:

Rat id-deċiżjoni mogħtija minn dik il-Qorti fit-3 ta' Marzu, 1955, li biha ddikjarat ruħha inkompetenti li tiegħu konjizzjoni tal-kawża, bl-ispejjeż kontra l-attur nomine; wara li kkunsidrat;

Illi l-mara miżżewġa tista' teżerċita l-kummeré, imma bil-kunsens, espress jew taċitu, ta' żewġha. Il-kunsens ta' żewġha jitqies mogħti meta hija teżerċita l-kummeré pubblikament u notorjament, jekk huwa ma jkunx għamel dikjarazzjoni kuntrarja b'att publiku, registrata f'dina l-Qorti u publikata b'avviż fil-Borża tal-Kummeré, fil-Gazzetta tal-Gvern, u jalmenu f'gazzetta oħra (art. 12(1) u (2) tal-Kodiċi tal-Kummeré). Meta, fil-waqt li l-liġi ċivili tirrikjedi l-intervent tar-raġel, jew il-kunsens tiegħu bil-miktub, għal kull singolu att li tagħmel martu, ammenokkè ma jkunx taħa l-awtorizzazzjoni ġenerali, il-liġi kummerċjali, billi l-awtorizzazzjoni speċjali jew l-intervent tar-raġel huma inkompatibbli mal-moltiplicità u ma' ċelerità ta' l-affarijiet fil-kummeré, tirregola l-mod li bih ir-raġel għandu, jekk irid, jawtorizza lill-martu biex tkun tista' teżerċita l-kummeré, billi din il-liġi tistabbilixxi l-prinċipju ġenerali illi l-mara tista' teżerċita l-merkatura bil-kunsens, espress jew taċitu, ta' żewġha; jiġifieri l-mara miżżewġa ma tistax teżerċita l-kummeré mingħajr il-kunsens ta' żewġha, u, biex tiffaċilita l-prestazzjoni tal-kunsens tar-raġel, il-liġi kummerċjali tiddispensa mill-formalitajiet rikjesti mil-liġi ċivili; mhux biss, imma tippermetti lill-mara teżerċita l-kummeré anki bil-kunsens taċitu, preżunt in difett ta' oppożizzjoni, ta' żewġha, meta l-kummeré tagħha jkun minnu konoxxut; u dana peress li l-kunsens jista'

jirriżulta mid-difett ta' oppożizzjoni, jew mill-akkwijaxxenza, u billi, jekk ir-raġel jgħix ma' martu li tkun teżerċita l-kummerċ u jhalliha teżerċitah, dana ma jistax ifisser blief illi huwa jakkonsenti;

Illi mill-fatt li mara miżżewġa teżerċita publikament u notorjament il-kummerċ, mingħajr id-divjet ta' żewġha, il-ligi kummerċjali tiġhed il-preżunzjoni tal-kunsens tiegħu, u tirrikjedi, biex dana jimpedixxi lill-martu l-eżerċizzju tal-kummerċ, li jaġixxi bil-mezz wiehed li tirrikonossilu, dak li gie fuq indikat, jiġifieri li jagħmel dikjarazzjoni kuntrarja permezz ta' att publiku, li mbagħad jirreġistra f'din il-Qorti u jippublika wkoll permezz ta' avviz fil-Borża tal-Kummerċ, fil-Gazzetta tal-Gvern, u almenu f'gazzetta oħra. Mingħajr din id-dikjarazzjoni, u mingħajr dawn il-publikazzjonijiet, ma jiswew xejn il-projbizzjonijiet li seta' jkun għamel lill-martu, anki solennement, b'atti publiċi, b'ċirkulari, b'avviżi fil-ġurnali, b'avviżi fuq bibien u twieqi u postijiet oħra tan-negozju ta' martu; għaliex haddiehor, jiġifieri t-terzi, jistgħu liberament ma jagħtux każ tagħhom;

Illi l-kwistjoni jekk il-kummerċ tal-mara miżżewġa huwiex publiku u notorju hija kwistjoni ta' fatt, u kwindi rimessa għall-apprezzament tal-Qorti, li bħala regola ma toffrix diffikultajiet; għaliex il-konsiderazzjoni ta' l-attijiet u l-operazzjonijiet flimkien jistgħu kultant faċilment jikkonstataw l-eżerċizzju ta' dak il-kummerċ pależi li suppost ir-raġel ikun jaf bih, jew li jkun jista' faċilment ikun jaf bih;

Illi, skond dak li ntqal fuq, kieku l-konvenuta kienet teżerċixxi l-hanut f'Valletta Road, ir-Rahal Gdid, f'isimha proprju, kif ippretenda l-attur, kienet tkun publika merkantessa; għaliex kienet tkun teżerċita attijiet tal-kummerċ f'isimha proprju u personalment; u peress li l-kummerċ eżerċit fl-imsemmi hanut kien pależi, il-kunsens tar-raġel hu preżunt fin-nuqqas ta' prova ta' dikjarazzjoni tiegħu f'sens kuntrarju, magħnula bil-formalitajiet fuq imsemmijin. Però, dak il-hanut, kif jirriżulta mill-provi, speċjalment mit-testimonjanza tas-surgent tal-Pulizija Costantino Zammit u ta' Paul McKay, ma kienx tagħha, imma ta' l-imsemmi Paul McKay, huha. Jekk għal xi żmien mexxiet hija dak il-hanut,

ma mexxietux f'isimha proprju. Il-liċenza kienet dejjem f'isem l-imsejmi Paul McKay; kien hu li jhallas il-liċenza u l-ispejjeż ta' l-ilma u tad-dawl elettriku. Il-konvenuta allura kienet sempliċi impjegata tiegħu, u seta' jikkongedaha meta jrid. Hija bdiet toqgħod fil-hanut meta telaq żewġha, li kien impjegat miegħu bhala "substitute" fl-istess hanut, u dana halliha "substitute" minflok. Huwa veru li l-imsejmi Paul McKay mil-qliegħ tal-hanut kien jiehū biss kemm ikollu bżonn biex ihallas l-ispejjeż fuq riferiti, u kien ihalli l-bqija għall-konvenuta; imma dan kien jagħmlu, kif huwa xehed, għaliex il-profitti kienu żgħar hafna, u għalhekk kien jagħtihom lill-konvenuta, evidentement bhala rikompensa għax-xoġhol tagħha. U ċertament l-impjegat ta' kummerċjant ma jsexx anki hu kummerċjant bil-fatt li jiġi remunerat b'isem mill-profitti, jew anki bil-profitti kollha ta' azjenda; għaliex dawk il-profitti jkunu jikkorrispondu, u forsi lanqas ma jikkorrispondu, għar-rimunerazzjoni lilu dovuta. Biex wiehed ikun kummerċjant hemm bżonn li jkun jeżerċita attri tal-kummerċ bi professjoni u f'ismu proprju, estrem indispensabbli li l-igi tenumera bhala kostitutiv ta' l-istat ta' kummerċjant:

Ili waqt it-trattazzjoni tal-kawża l-attur għamel enfasi fuq il-fatt li l-konvenuta ddikjarat li kienet kummerċjanta; u, kif jirriżulta mix-xhieda tan-Nutar Joseph Raymond Grech, hi darba qalet li kellha haout ir-Raha! Gdid, u li riedet tissettef il-flus għall-kummerċ tagħha. B'dana kollu l-konvenuta ma saretx kummerċjanta; għaliex, kif hu risaput, l-istat ta' kummerċjant jikkostitwixxi kwalità li tiġi deżunta biss minn fatti estrinseċi u pożitivi, u għalhekk xejn ma jiswa li wiehed jiddikjara li huwa kummerċjant. Biex ikun tali, jehieg li bil-fatt jeżerċita attri tal-kummerċ bi professjoni effettiva;

Ili lanqas ma hu ta' natura kummerċjali, jew tali li għandu x'jaqsam mal-kummerċ, il-kreditu pretiż kontra l-konvenuta;

Ili għalhekk l-eċċezzjoni preġudizzjali deklinatorja għandha tiġi milqugħha;

Rat ir-rikors ta' l-attur noniċe quddiem din il-Qorti, fejn

talab biex jiġi definitivament stabbilit liema hija l-Qorti kompetenti biex tiegħu konjizzjoni ta' din il-kawża ;

Eżaminat l-atti ;

Samgħet id-difensuri tal-partijiet ;

Ikkunsidrat ;

Uli dina l-Qorti, wara eżami tal-provi mressqin mill-kon-
tendenti, hija tal-fehma li hemm biżżejjed biex jiġi ritenut li
tarriżuka b'mod soddisfaċenti l-kwalità ta' kummerċjanta
fil-konvenuta ; u dan minhabba é-éirkustanzi hawn taht efen-
kati :—

(a) Skond ix-xh'eda tan-Nutar Joseph Raymond
Grech (fol. 16), kienet l-istess konvenuta li fl-okkażjoni tal-
nutwu msemmi fl-att taé-éitazzjoni ddikjaratli li "kienet te-
zeréita hanut f'Rahał Ġdid", u li l-nutwu fuq msemmi
"rieditu in konnessjoni mal-kummeré tagħha" ;

(b) Lix-xhud Vincenzo Mifsud (fol. 16) il-konve-
nuta qaltli li kien fi hsiebha titlaq il-hanut għaliex ma kie-
netx sejra tajjeb. Dan juri li hija ma kienetx impjegata u li,
kif anamettiet li stess (fol. 16 tergo), il-flus li kienet iddahhal
kienet tonfoqlom "għall-bżonnijiet tagħha u tal-hanut". Anki
x-xhud Paul McKay, (fol. 21 tergo) xehed li l-konvenuta,
ohtu, il-qliegħ tal-hanut kienet tiegħu hija, u minnu thanas
l-ispejjeż ;

(é) Għalkemm il-liċenza tal-hanut kienet f'isem
l-imsemmi McKay, dana kien haliá l-hanut f'idejn il-konve-
nuta, li kienet tiġġestieh fl-interess esklużiv tagħha u bil-kun-
sens ta' zewġha ;

Ikkunsidrat ;

Uli għallhekk il-kawża hija ta' kompetenza tal-Qorti tal-
Kummeré (art. 37 (3) tal-Kodiċi tal-Proċedura Cívili) ;

Għalkuqshekk ;

Tiddikjara li l-Qorti kompetenti biex tiegħu konjizzjoni
ta' din il-kawża hija l-Qorti tal-Kummeré tal-Maestà Tagħha
r-Regina, u tordna li għal dak il-fini l-atti jiġu rimessi lil dik
il-Qorti ;

L-ispejjeż ta' l-incident, tant quddiem l-Ewwel Qorti kemm
quddiem din l-Qorti, jiġihallu mill-konvenuta.